

भूतविद्या स्त्री. (तत्.) आयुर्वेद के आठ विभागों में से एक जिसमें भूत, यक्ष, पिशाच आदि के प्रभाव से उत्पन्न व्याधियों की चिकित्सा का वर्णन है।

भूतविनायक पुं. (तत्.) जड़-चेतन का स्वामी, शिव, महादेव।

भूतसंचार पुं. (तत्.) शरीर में भूत-प्रेत का आवेश होने से उत्पन्न उन्माद।

भूतहत्या स्त्री. (तत्.) प्राणियों का वध/नाश, जीव-हत्या।

भूतांकुश पुं. (तत्.) 1. कश्यप ऋषि 2. गाव जुबान, एक बूटी जो दवा के काम आती है।

भूतापीय वि. (तत्.) भूगर्भ की ऊष्मा से संबंधित।

भूतार्त वि. (तत्.) भूत-प्रेत की बाधा से पीड़ित।

भूतावास पुं. (तत्.) पंचभूत से बना हुआ शरीर, देह, संसार, परमात्मा।

भूतावेश पुं. (तत्.) भूत-बाधा, प्रेत-बाधा वाली मानसिक स्थिति।

भूति स्त्री. (तत्.) 1. होने का भाव, अस्तित्व 2. उत्पत्ति, जन्म, प्रादुर्भाव 3. धन-संपत्ति वैभव, ऐश्वर्य, विभूति 4. गौरव, महिमा, अणिमा आदि आठ सिद्धियाँ 5. वृद्धि नाम की ओषधि 6. रूसा, भुना हुआ मांस 7. भस्म, राख, भभूत 8. अधिकता, बाहुल्य, प्रचुरता।

भूतिकाम वि. (तत्.) वैभव का इच्छुक, ऐश्वर्यकामी।

भूतिभूषण पुं. (तत्.) शिव, महादेव।

भूतिमय वि. (तत्.) ऐश्वर्य वाला, ऐश्वर्ययुक्त।

भूतृण पुं. (तत्.) रूसा, एक सुगंधित घास, अरूसा, अड़सा।

भूतेल पुं. (देश.) भूगर्भ से प्राप्त होने वाला अतिज्वलनशील तेल जिसके परिष्करण से ही पेट्रोल, मिट्टी का तेल, तारकोल आदि प्राप्त किए जाते हैं।

भूतैथिकी स्त्री. (तत्.) भूगर्भवैज्ञानिक काल को मापने का विज्ञान।

भूतोन्माद पुं. (तत्.) भूत-प्रेत-बाधा से उत्पन्न पागलपन।

भूदान पुं. (तत्.) 1. भूमि का दान, दान में जमीन देना 2. विनोबा भावे द्वारा प्रारंभ किया हुआ एक आंदोलन।

भूदृश्य पुं. (तत्.) एक ही दृष्टि में दिखाई पड़ने वाला भूखंड, उक्त भूखंड का चित्र तथा शब्दों में चित्रों का वर्णन।

भूदेव पुं. (तत्.) ब्राह्मण।

भूधर पुं. (तत्.) 1. पृथ्वी को धारण करने वाला, पृथ्वी का आधार, पर्वत, पहाड़ 2. (पृथ्वी का पालक) राजा 3. शेषनाग 4. विष्णु।

भूधर सुता स्त्री. (तत्.) पर्वत-पुत्री, पार्वती।

भूधारक पुं. (तत्.) 1. पट्टेदार, भूमि को पट्टे पर लेने वाला 2. किसी भूमि का स्वामी या मालिक अथवा उसका कब्जेदार।

भून पुं. (तत्.) 1. भ्रूण, स्त्री का गर्भ 2. बालक की वह अवस्था जब वह गर्भ में हो।

भूनंदिनी स्त्री. (तत्.) भूमि की पुत्री, भूमिजा, सीता, जानकी।

भूनना स.क्रि. (तत्.) 1. किसी खाद्य-पदार्थ को आग में या अंगारों पर सेंककर पकाना 2. गरम-गरम बालू में चना/मक्का/गेहूँ आदि पकाना 3. किसी तरकारी को घी/तेल में सेंक कर लाल करना, तलना 4. तोप, बंदूक आदि किसी आग्नेय से मार देना 5. बहुत सताना, बहुत कष्ट देना।

भूनाथ पुं. (तत्.) पृथ्वी का स्वामी, राजा, परमात्मा।

भूप पुं. (तत्.) पृथ्वी का स्वामी, राजा, परमात्मा।

भूपटल पुं. (तत्.) धरती की ऊपरी परत।

भूपति पुं. (तत्.) पृथ्वीपति, नृप, राजा, परमात्मा।

भूपरिमाप स्त्री. (तत्.) भूमि या किसी भूखंड की नाप/पैमाइश, भू-सर्वेक्षण।